

بیان وعدہ

1. ہمیں اس امر کا ادراک ہے کہ ہولوکاسٹ نے جدید تہذیب کی بنیادوں کو ہلا کے رکھ دیا تھا۔ اس کا بے نظیر کردار اور دہشت ہمیشہ ایک ہمہ گیر مفہوم کے حامل رہیں گے۔
2. ہم سمجھتے ہیں کہ ہولوکاسٹ کو ہماری قوم کی اجتماعی یادداشت میں ایک مستقل مقام حاصل ہونا چاہیے۔ ہم ان بچ جانے والوں کی عزت کرتے ہیں جو ابھی تک ہمارے ساتھ ہیں، اور باہمی سوجھ بوجھ اور انصاف جیسی اپنی مشترکہ منازل کا اعادہ کرتے ہیں۔
3. ہمیں اس امر کو یقینی بنانا چاہیے کہ ہماری آئندہ نسلیں ہولوکاسٹ کی وجوہات کو سمجھیں اور اس کے نتائج کو یاد رکھیں۔ ہم نازی ایذا رسانی اور قتل عام کے شکار افراد کو یاد رکھنے کا عہد کرتے ہیں۔
4. ہم ان لوگوں کی قربانیوں کی قدر کرتے ہیں جنہوں نے برائی کے خلاف اچھائی کی انسانی استعداد کی کسوٹی کے طور پر، شکار افراد کو پناہ دینے اور انہیں خطرے سے نجات دلانے کے لیے اپنی زندگیاں خطرے میں ڈالی ہیں۔
5. ہمیں اس امر کا ادراک ہے کہ انسانیت ابھی ابھی اس عقیدے سے داغدار ہے کہ نسل، مذہب، معذوری اور جنس کی بنیاد پر کچھ لوگ دوسروں کے مقابلے میں کمتر ہیں۔ قتل عام، یہودیت کی مخالفت، نسل پرستی، بدیسیوں سے نفرت اور امتیازی سلوک ابھی تک جاری ہیں۔ ان سب برائیوں کے خلاف جنگ ہماری مشترکہ ذمہ داری ہے۔
6. ہم عہد کرتے ہیں کہ ہولوکاسٹ اور دوسرے قتل عام کے بارے میں تعلیم و تحقیق کو ترقی دینے کی اپنی کوششوں کو تقویت دیں گے۔ ایسے واقعات سے حاصل ہونے والے اسباق سے سب کو پوری طرح آگاہی ہو، اس امر کو یقینی بنانے کے لیے ہم ایڑھی چوٹی کا زور لگا دیں گے۔
7. ہم سالانہ یو کے ہولوکاسٹ میموریل ڈے کے انعقاد سے ہولوکاسٹ کی یاد تازہ رکھنے کی حوصلہ افزائی جاری رکھیں گے۔ ہم تعصب، امتیازی سلوک اور نسل پرستی جیسی برائیوں کی مذمت کرتے ہیں۔ ہم ایک آزاد، بردبار اور جمہوری معاصرے کی قدر کرتے ہیں۔